

80

दिनांक 30-12-2015 को समाहरणालय, मधेपुरा के सभागार में मो० सोहेल, भा० प्र० से०, जिलाधिकारी, मधेपुरा की अध्यक्षता में 26 जनवरी (गणतंत्र दिवस) समारोह, 2016 के सफल आयोजनार्थ हुई बैठक की कार्यवाही-

उपरिस्थिति- पंजी के अनुसार।

कार्यवाही-

सर्वप्रथम जिलाधिकारी महोदय के द्वारा बैठक में उपस्थित सभी सदस्यों से परिचय प्राप्त करते हुए आगामी नववर्ष की शुभकामना दी गयी। इसके बाद सर्वसम्मति से विभिन्नकित प्रस्तावों पर कार्यवाई करने का निर्णय लिया गया।

प्रस्ताव संख्या-01 (प्रभात फेरी)-

सर्वसम्मति से निर्णय लिया गया कि 26 जनवरी, 2016 को 07:00 बजे प्रातः से 07:45 बजे प्रातः तक प्रभात फेरी कार्यक्रम के अंतर्गत मधेपुरा नगर परिषद् के सभी सरकारी / गैर सरकारी प्राथमिक एवं मध्य विद्यालय के छात्र एवं छात्राओं का प्रतियोगात्मक प्रभात फेरी का आयोजन किया जाए, जिसमें केवल वर्ग 05 के उपर के छात्र / छात्राएं भाग लेंगी। उक्त प्रभात फेरी कार्यक्रम का आयोजन एवं संचालन श्री शिव शंकर राय, जिला कार्यक्रम पदाधिकारी (स्थापना), मधेपुरा (मो० नं०-8544411539) एवं संबंधित शिक्षण संस्थान के प्रधानाध्यापक द्वारा किया जायेगा। जिला शिक्षा पदाधिकारी, मधेपुरा द्वारा प्रभात फेरी कार्यक्रम के आयोजन का पर्यवेक्षण एवं अनुश्रवण किया जाएगा, जिनका मोबाईल नं०-8544411538 है। सर्वसम्मति से निर्णय लिया गया कि प्रभात फेरी कार्यक्रम के कारण मधेपुरा-सिंहेश्वर मुख्य सड़क से बी०एन०मंडल चौक से कर्पूरी चौक तक, 6:30 बजे प्रातः से 08:30 बजे प्रातः तक सुरक्षा के दृष्टिकोण से वाहनों का आवागमन उक्त अवधि में बाधित रहेगा। प्रभात फेरी कार्यक्रम बी०एन०मंडल चौक से पूर्णिया गोला होते हुए कर्पूरी चौक तक जायेगी। श्री मनीष कुमार सर्राफ पूर्णिया गोला के बगल में निर्णायक दल के बैठने की व्यवस्था सुनिश्चित करेंगे। इसका प्रचार-प्रसार जिला जनसम्पर्क पदाधिकारी, मधेपुरा (मो० नं०-7870546593) ध्वनि विस्तारक यंत्र से सुनिश्चित करायेंगे।

जिलाधिकारी द्वारा जिला परिवहन पदाधिकारी, मधेपुरा एवं थानाध्यक्ष, मधेपुरा को निदेश दिया गया कि प्रातः 06:30 बजे से 08:30 बजे प्रातः तक मुख्य सड़क से कोई वाहन का परीचालन न हो, इसकी व्यवस्था एवं नियंत्रण सुनिश्चित किया जाए। साथ ही यह भी निदेश दिया गया कि सिंहेश्वर या सहरसा से आने वाले सभी प्रकार के वाहन को शहर के मुख्य मार्ग से न होकर टी०पी० कॉलेज, मधेपुरा के पश्चिम बायापास से आवागमन कराया जाय। प्रभात फेरी आरंभ होने से पूर्व प्राथमिक उपचार की सभी प्रकार की दवाईयों के साथ पारा मेडिकल स्टॉफ तथा एक एम्बुलेंस प्रभात फेरी दल के साथ-साथ परिचालन करेंगे ताकि किसी प्रकार की आकस्मिक घटना पर तुरंत काबू पाया जा सके। इसकी व्यवस्था, 3 नैतिक शल्य चिकित्सक-सह-मुख्य चिकित्सा पदाधिकारी, मधेपुरा (मो० नं०-9470003419) दृढ़ता पूर्वक करेंगे।

प्रभात फेरी का विशेष आकर्षण बिन्दु (1) सज-धज (2) अनुशासन (3) समय की पाबंदी (4) वारे (5) साक्षरता एवं अन्य विषय के संबंध में संबंधित विद्यालय स्वयं निर्णय करेंगे। प्रभात फेरी में भाग लेनेवाले सरकारी / गैर सरकारी विद्यालयों के छात्र / छात्राओं को प्रथम,

द्वितीय एवं तृतीय कुल-06 (छः) पुरस्कार दिए जायेंगे। निर्णय लिया गया कि प्रभात फेरी पुरस्कार के लिए अंतिम निर्णय जिला शिक्षा पदाधिकारी, मधेपुरा एवं जिला कार्यक्रम पदाधिकारी (स्थापना), मधेपुरा का होगा। निर्णायक दल में निम्नलिखित पदाधिकारी एवं सदस्य होंगे-

|    |  |         |
|----|--|---------|
| 01 | जिला शिक्षा पदाधिकारी, मधेपुरा-8544411538  | अध्यक्ष |
| 02 | श्री सुरेन्द्र पसाद, जिला कार्यक्रम पदाधिकारी, (माध्यमिक शिक्षा), मधेपुरा-9973616074 | संयोजक  |
| 03 | अंचल अधिकारी, मधेपुरा- 8544412633  | सदस्य   |
| 04 | श्रीमती आभा कुमारी, राजकिय उच्च विद्यालय अमारी, मधेपुरा-8298340982                   | सदस्य   |
| 05 | श्री जयकृष्ण यादव, आयुक्त, स्काउट एवं गाईड, मधेपुरा-9430662804                       | सदस्य   |
| 06 | श्री मनीष कुमार सराफ, मधेपुरा-9431242010   | सदस्य   |
| 07 | श्री राजेश कुमार सराफ, मधेपुरा-9431242142  | सदस्य   |
| 08 | डॉ० अरुण कुमार मंडल, सेवानिवृत्त चिकित्सक, मधेपुरा-9431242022                        | सदस्य   |

बैठक में इस बात की चर्चा हुई कि मधेपुरा मुख्य सड़क के किनारे नाला निर्माण कराया जा रहा है, जिसके कारण निर्माण सामग्री एवं मिट्टी आदि सड़क के किनारे काफी मात्रा में बिखरा पड़ा है, जिससे बच्चों को आने-जाने में कठिनाई हो सकती है। जिलाधिकारी, मधेपुरा द्वारा निदेश दिया गया कि कार्यपालक अभियंता, जिला शहरी विकास अभिकरण, मधेपुरा एवं कार्यपालक पदाधिकारी, नगर परिषद, मधेपुरा को निर्माण हो रहे नालाओं के बगल में मिट्टी एवं ईट के टुकड़े को सड़क पर से हटा लेंगे ताकि उक्त अवसर पर आवागमन में किसी भी प्रकार का व्यवधान नहीं हो। हरहाल में इसका अनुपालन दिनांक 23-01-2015 तक निश्चित रूप से करना सुनिश्चित करेंगे।

सम्यक विचारोपरान्त सर्वसम्मति से निर्णय लिया गया कि प्रभात फेरी कार्यक्रम में भाग लेने वाले बच्चों के लिए मिट्टी आदि की व्यवस्था संबंधित स्कूल के प्रधानाध्यापक द्वारा किया जाएगा। इसके लिए जिला शिक्षा पदाधिकारी, मधेपुरा अपने स्तर से सभी संबंधित विद्यालय के कार्यालय प्रधान को निदेशित करेंगे। यह भी निर्णय लिया गया कि बी०पी०मंडल चौक /बी०एन० मंडल चौक /सुभाष चौक एवं नगर में अवस्थित सभी प्रतिमाओं की साफ-सफाई, रंगाई-पोताई कार्यपालक अभियंता, भवन प्रमंडल, मधेपुरा द्वारा किया जाएगा।

सर्वसम्मति से यह भी निर्णय लिया गया कि जिला परिषद डाक बंगला स्थित महात्मा गाँधी (बापूजी) की प्रतिमा की पूर्ण सफाई एवं सौन्दर्यीकरण तथा डाक बंगला पार्क में साफ-सफाई उप विकास आयुक्त-सह-मुख्य कार्यपालक पदाधिकारी, जिला परिषद, मधेपुरा द्वारा सुनिश्चित कराया जाएगा, जबकि शहर के मुख्य सड़कों की पूर्ण सफाई कार्यपालक पदाधिकारी नगर परिषद, मधेपुरा अपने स्तर से सुनिश्चित करायेंगे। साथ ही निर्णय लिया गया कि महात्मा गाँधी की प्रतिमा पर माल्यापर्ण की व्यवस्था मुख्य कार्यपालक पदाधिकारी, जिला परिषद, मधेपुरा करेंगे एवं माल्यापर्ण के समये स्कूली बच्चों के द्वारा उक्त स्थल पर प्रभात फेरी की व्यवस्था श्री शिवशंकर राय, जिला कार्यक्रम पदाधिकारी (स्थापना, शिक्षा) मधेपुरा सुनिश्चित करायेंगे।

**प्रस्ताव संख्या-(2) (इंडोत्तोलन)-**

जिलाधिकारी द्वारा बताया गया कि इस वर्ष 26 जनवरी, 2016 के अवसर पर मधेपुरा जिला के माननीय प्रभारी मंत्री एवं उर्जा मंत्री, बिहार सरकार श्री विजेन्द्र यादव जी द्वारा इंडोत्तोलन किये जाये का कार्यक्रम संसूचित है। जिला नजारत उप समाहर्ता, मधेपुरा को निदेश दिया जाता है कि वे माननीय मंत्री महोदय के आगमन के अवसर पर प्रोटेकोल के आलोक में कार्रवाई सुनिश्चित करेंगे। साथ ही प्रभारी पदाधिकारी, जिला गोपनीय शाखा को निदेश दिया जाता है कि माननीय मंत्री महोदय के आगमन के पूर्व मिनट-टू-मिनट कार्यक्रम ससमय भेजवाना सुनिश्चित करेंगे तथा आगवानी हेतु वरीय पदाधिकारी की प्रतिनियुक्ति करेंगे।

सर्वसम्मति से निर्णय लिया गया कि विगत वर्षों की भांति राष्ट्रीय ध्वज के इंडोत्तोलन का मुख्य कार्यक्रम बी0एन0मंडल स्टेडियम, मधेपुरा में 26 जनवरी, 2016 को 09:00 बजे पूर्वाह्न में आयोजित किया जाए। स्टेडियम में दर्शकों की भीड़ को सुव्यवस्थित रखने एवं आगुन्तकों के बैठने की समुचित व्यवस्था हेतु पैरेड मैदान को रस्सी से घेरने का कार्य, फहराये जानेवाले झंडा सहित अन्य साज-सज्जा की व्यवस्था, पैरेड निरीक्षण के लिए उपलब्ध वाहन की रंगाई एवं सजावट का कार्य समाहरणालय परिसर में इंडोत्तोलन, चबुतरा की रंगाई पोताई एवं साज-सज्जा की व्यवस्था, जिला गोपनीय कार्यालय में इंडोत्तोलन चबुतरा की रंगाई पोताई एवं साज-सज्जा की व्यवस्था, पुलिस अधीक्षक के आवासीय कार्यालय में इंडोत्तोलन, चबुतरा की रंगाई पोताई एवं साज-सज्जा की व्यवस्था एवं अनुमंडल पदाधिकारी, मधेपुरा के कार्यालय एवं आवासीय परिसर में इंडोत्तोलन चबुतरा की रंगाई पोताई एवं साज-सज्जा की व्यवस्था कार्यपालक अभियंता, भवन प्रमंडल, मधेपुरा द्वारा किया जाएगा।

बी0एन0मंडल स्टेडियम, मधेपुरा में 09:00 बजे पूर्वाह्न में इंडोत्तोलन के मुख्य कार्यक्रम के पश्चात निम्नांकित कार्यालयों में निम्न समयानुसार इंडोत्तोलन कार्यक्रम सम्पादित करने का निर्णय लिया गया-

|    |                                     |                   |
|----|-------------------------------------|-------------------|
| 01 | समाहरणालय प्रांगण में               | 09:40 बजे पूर्वा0 |
| 02 | डी0आर0डी0ए0 में                     | 09:50 बजे पूर्वा0 |
| 03 | अनुमंडल कार्यालय, मधेपुरा           | 10:05 बजे पूर्वा0 |
| 04 | जिला परिषद् कार्यालय, मधेपुरा       | 10:20 बजे पूर्वा0 |
| 05 | होमगार्ड कार्यालय, मधेपुरा          | 10:40 बजे पूर्वा0 |
| 06 | आरक्षी केन्द्र, सिंहेश्वर           | 11:00 बजे पूर्वा0 |
| 07 | जवाहर नवोदय विद्यालय, मनहैरा सुखासन | 11:30 बजे पूर्वा0 |

**प्रस्ताव संख्या-03 (पैरेड मैदान में आगुन्तकों को बैठने की व्यवस्था)-**

सर्वसम्मति से निर्णय लिया गया कि पैरेड मैदान में 600 व्यक्तियों के लिए बैठने की व्यवस्था जिला नजारत उप समाहर्ता, मधेपुरा (8986165706) करेंगे। मंच के दांये बांये से अलग-अलग शमियाना (पुरुष एवं महिलाओं के लिए) लगाने का निर्णय लिया गया। न्यायिक पदाधिकारियों, जनप्रतिनिधियों तथा माननीय सांसद, विधायक, विधान पार्षद अन्य प्रतिनिधिगण सहित सभी पदाधिकारियों, गणमान्य व्यक्ति एवं समाज सेवी, स्वतंत्रता सेनानियों, अधिवक्ताओं एवं अन्य को आमंत्रण कार्ड के आधार पर बैठने की व्यवस्था जिला नजारत उप समाहर्ता,

मधेपुरा, अनुमंडल पुलिस पदाधिकारी, मधेपुरा एवं थानाध्यक्ष, मधेपुरा के सहयोग से करायेंगे। निर्णय लिया गया कि स्वतंत्रता सेनानियों एवं प्रेस कर्मियों के लिए उनकी संख्या के अनुसार अलग से कुर्सी की व्यवस्था कर "प्रेस" एवं "स्वतंत्रता सेनानियों" के लिए लिखत, पर्ची चिपका दी जाए। निर्णय लिया गया कि सभी स्वतंत्रता सेनानियों एवं बैठक में उपस्थित आगुस्तकों को आमंत्रण कार्ड व्यक्तिगत रूप से भेजी जाए। आवश्यकतानुसार दरी आदि की भी व्यवस्था करने का निदेश जिला नजारत उप समाहर्ता, मधेपुरा को दिया गया। आमजनों के बैठने हेतु स्टेडियम के सीढ़ी आदि की ससमय साफ-सफाई एवं रंग रोगन करने का निदेश कार्यपालक अभियंता, भवन प्रमंडल, मधेपुरा को दिया गया।

जिला नजारत उप समाहर्ता, मधेपुरा को यह भी निदेश दिया गया कि आमंत्रण कार्ड माननीय जनप्रतिनिधिगणों को प्राप्त हो यह सुनिश्चित करेंगे तथा तामिला प्रतिवेदन सुरक्षित रखेंगे तथा उसे जिले के वेबसाईट पर प्रदर्शित करायेंगे ताकि किसी प्रतिनिधि को कार्ड नहीं मिलने का शिकायत नहीं रहे।

**प्रस्ताव संख्या-04 (फ्लैग पोस्ट एवं ध्वज डंड की व्यवस्था)-**

पैरेड मैदान तथा समाहरणालय प्रांगण में झंडा बाँधने तथा फहराने संबंधी सारी व्यवस्था परिचारी प्रवर, मधेपुरा के निर्देशन में उनके द्वारा प्रतिनियुक्त पुलिस पदाधिकारी द्वारा सम्पन्न किया जाएगा। 26 जनवरी, 2016 की शाम में सशस्त्र बल द्वारा सलामी देने के बाद राष्ट्रीय ध्वज उतारा जाएगा। उक्त निर्धारित समय में जिला नाजीर उपस्थित रहेंगे। जिला नजारत उप समाहर्ता, मधेपुरा उपरोक्त कार्यों का समुचित कार्यान्वयन सुनिश्चित करायेंगे। परिचारी प्रवर झंडोत्तोलन के क्षेत्र को अपनी देखरेख में सुव्यवस्थित करायेंगे। साथ ही कॉलर माईक की व्यवस्था जिला नजारत उप समाहर्ता, मधेपुरा अपने स्तर से सुनिश्चित करायेंगे। जिलाधिकारी द्वारा निदेश दिया गया कि स्टेडियम के पश्चिम भाग में निर्मित मंच का उपयोग फ्लैग पोस्ट के रूप में किया जाय। इसके रंग रोगन का कार्य ससमय कराने हेतु कार्यपालक अभियंता, भवन प्रमंडल, मधेपुरा को निदेशित किया गया।

**प्रस्ताव संख्या-05 (पैरेड मैदान की सफाई)-**

नगर परिषद, मधेपुरा के कार्यपालक पदाधिकारी मुख्य मार्ग एवं पैरेड मैदान की ओर जानेवाली सड़क की सफाई तथा ऑफिसर कॉलोनी आने-जानेवाली सड़क, स्टेडियम के मुख्य गेट वाली सड़क एवं जगजीवन आश्रम मध्य विद्यालय के बगल से गुजरने वाली सड़कों की साफ सफाई सुनिश्चित करायेंगे। असेनिक शल्य चिकित्सक-सह-मुख्य चिकित्सा पदाधिकारी, मधेपुरा चूना तथा ब्लीचिंग पाउडर का छिड़काव नालियों /सड़कों के किनारे ससमय कराना सुनिश्चित करेंगे। गणतंत्र दिवस, 2016 के शुभ अवसर पर मधेपुरा सम्पूर्ण शहर की सफाई एवं नालियों की सफाई कराने का जिम्मेवारी कार्यपालक पदाधिकारी, नगर परिषद, मधेपुरा को दी गयी, जिसे वे दिनांक-24/01/2016 तक सुनिश्चित करायेंगे।

**प्रस्ताव संख्या-06 (राष्ट्रगान)-**

पैरेड मैदान में केशव कन्या उच्च विद्यालय की छात्राएं तथा अन्य स्थान पर राजकीय कन्या मध्य विद्यालय की छात्राएं राष्ट्रगान गायेंगी। छात्राओं का चुनाव एवं अभ्यास की व्यवस्था जिला जनसम्पर्क पदाधिकारी, मधेपुरा एवं प्रधानाध्यापिका, केशव कन्या उच्च विद्यालय, मधेपुरा तथा विद्यालय उप निरीक्षिका करेंगे। राष्ट्रगान के समय ड्रम की व्यवस्था श्री अमरकांत

दास. (मोबाईल नं0-9430450282) शारीरिक शिक्षा शिक्षक, शिवनन्दन प्रसाद मंडल इंटरस्टरीय विद्यालय, मधेपुरा एवं श्री जयकृष्ण यादव (मोबाईल नं0-9430662804), प्रशिक्षण आयुक्त, स्काउट एवं गाईड मधेपुरा करेंगे तथा इसका संयुक्त अभ्यास भी सार्जेन्ट मेजर की देखरेख में सुनिश्चित करायेंगे ताकि राष्ट्रगान के समय सही-सही उच्चारण सुनिश्चित हो सके। राष्ट्रगान में छात्राएं एक ही प्रकार की पोशाक में होंगी। राष्ट्रगान की तैयारी श्री उपेन्द्र प्रसाद यादव (मोबाईल नं0-9431893696) संगीत शिक्षक, केशव कन्या उच्च विद्यालय, मधेपुरा के नेतृत्व में करायी जाएगी। राष्ट्रगान में शब्दों के उच्चारण एवं समय का विशेष ध्यान रखने पर उपस्थित सदस्यों द्वारा बल दिया गया। सर्वसम्मति से निर्णय लिया गया कि केशव कन्या उच्च विद्यालय में झंडोत्तोलन का समय 08:00 बजे पूर्वाह्न में रखा जाए। उन्हें पुरस्कृत करने की व्यवस्था जिला शिक्षा पदाधिकारी, मधेपुरा करेंगे। राष्ट्रीय गान में छात्र एवं छात्राओं को लाने एवं पहुँचाने हेतु वाहन की व्यवस्था अनुमंडल पदाधिकारी, मधेपुरा सुनिश्चित करेंगे।

प्रस्ताव संख्या-07 (पुरस्कृत करने हेतु चयन समिति का गठन)-

सर्वसम्मति से निर्णय लिया गया कि राष्ट्रीय / राज्य स्तरीय खेल-कूद में सफल प्रतिभागियों एवं हर विधा में जिले /राज्य में उत्कृष्ट प्रदर्शन के लिए प्रथम स्थान प्राप्त करनेवाले छात्र एवं छात्राओं को प्रशस्ति पत्र प्रदान किया जावे। इसके लिए निम्नानुसार चयन समिति का गठन का निर्णय लिया गया-

|    |   |           |
|----|---|-----------|
| 01 | अपर समाहर्ता, मधेपुरा-9473191354  | अध्यक्ष   |
| 02 | अनुमंडल पदाधिकारी, मधेपुरा-9473191355   | उपाध्यक्ष |
| 03 | जिला शिक्षा पदाधिकारी, मधेपुरा-8544411538   | सदस्य     |
| 04 | अनुमंडल पुलिस पदाधिकारी, मधेपुरा-9431800034   | सदस्य     |
| 05 | श्री मुकेश कुमार, उपाधीक्षक, शारीरिक शिक्षा, मधेपुरा-8986165706                     | सदस्य     |
| 06 | श्री अरुण कुमार, सचिव, कबड्डी संघ, मधेपुरा  | सदस्य     |
| 07 | श्री संत कुमार, सेवानिवृत्त शारीरिक शिक्षा शिक्षक, रासबिहारी उच्च विद्यालय, मधेपुरा | सदस्य     |
| 08 | श्री बालकृष्ण यादव, सचिव, खो-खो, मधेपुरा  | सदस्य     |

समिति के संबंधित सदस्यों को निदेशित किया गया कि दिनांक 22-01-2015 तक प्रशस्ति पत्र दिये जाने के लिए प्रथम स्थान प्राप्त करनेवाले छात्र एवं छात्राओं को अपनी अनुशंसा के साथ निश्चित रूप से अपर समाहर्ता, मधेपुरा को उपलब्ध करा देंगे। जिला सूचना एवं जनसम्पर्क पदाधिकारी, मधेपुरा समाचार पत्रों के माध्यम से भी उत्कृष्ट स्थान पानेवालों का नाम प्रकाशित करायेंगे।

प्रस्ताव संख्या-08(पैरेड मैदान में झंडोत्तोलन के पश्चात् झांकियों का प्रस्तुतीकरण)-

पैरेड मैदान में झंडोत्तोलन के पश्चात् झांकियों के प्रस्तुतीकरण के लिए जीविका / स्वास्थ्य विभाग, वन विभाग/ पंचायती राज विभाग/ पर्यावरण विभाग/ बाल संरक्षण विभाग /जिला ग्रामीण विकास अभिकरण, मधेपुरा /जिला कार्यक्रम पदाधिकारी /सिंहेश्वर मंदिर न्यास समिति, सिंहेश्वर /जिला कृषि पदाधिकारी /जिला उद्योग केन्द्र /उत्पाद /आई0सी0डी0एस0 /उद्यान /परिवहन /लोक स्वास्थ्य अभियंत्रण विभाग /जवाहर नवोदय विद्यालय, सुआसन /नारियल विकास

बोर्ड, सिंहेश्वर /लीड बैंक, मधेपुरा /शिक्षा विभाग (अक्षर आंचल) एवं सर्वशिक्षा अभियान द्वारा झांकी निकालने का निर्णय लिया गया। जिलाधिकारी द्वारा यह भी निदेश दिया गया कि इसके अतिरिक्त और भी विभाग /संस्था यदि चाहे तो अन्य विषयों पर झांकियों निकाल सकते हैं। जिलाधिकारी द्वारा निदेश दिया गया कि किसी भी झांकी में किसी भी राजनैतिक दल /साम्प्रदायिक गतिविधि से संबंधित विषय का प्रदर्शन नहीं किया जायेगा। इसके निमित्त अनुमंडल पदाधिकारी, मधेपुरा की व्यक्तिगत जिम्मेवारी निर्धारित की जाती है। उप विकास आयुक्त, मधेपुरा झांकी निकालने की बिन्दुओं पर पूर्व से समीक्षा करेंगे एवं उनके द्वारा अनुमोदित झांकी ही निकाली जायेगी। झांकी संबंधी समिति में निम्नांकित सदस्य होंगे-

|    |  |        |
|----|--|--------|
| 01 | उप विकास आयुक्त, मधेपुरा-9431818317                              | संयोजक |
| 02 | अनुमंडल पदाधिकारी, मधेपुरा-9473191355                            | सदस्य  |
| 03 | जिला पंचायत राज पदाधिकारी, मधेपुरा-9631629952                    | सदस्य  |
| 04 | श्री राखी कुमारी, जिला प्रोग्राम पदाधिकारी, (ICDS) मधेपुरा-      | सदस्य  |
| 05 | कार्यपालक पदाधिकारी, नगर परिषद्, मधेपुरा-9470488475              | सदस्य  |
| 06 | जिला शिक्षा पदाधिकारी, मधेपुरा-8544411538                        | सदस्य  |
| 07 | जिला कृषि पदाधिकारी, मधेपुरा-9431818758                          | सदस्य  |
| 08 | श्री जय कृष्ण यादव, प्रशिक्षण आयुक्त, स्काउट, मधेपुरा-9430662804 | सदस्य  |

उत्कृष्ट झांकियों के लिए केवल तीन-प्रथम, द्वितीय एवं तृतीय पुरस्कार दिया जायेगा। बैठक में यह भी निर्णय लिया गया कि झंडोत्तोलन के लिए चौंके स्टेडियम के पश्चिमी भाग में निर्मित गंध का उपयोग किया जायेगा, इसलिए उप विकास आयुक्त, मधेपुरा और अनुमंडल पदाधिकारी, मधेपुरा संयुक्त रूप से इसका गहन सर्वेक्षण एवं समीक्षा कर लेंगे। समीक्षोपरान्त झांकी का आगमन एवं प्रस्थान करने हेतु स्थान को भी समय से पूर्व चिन्हित कर झांकियों का क्रमांक भी सुनिश्चित करायेगे ताकि क्रमानुसार झांकियों का प्रस्तुतीकरण हो सके। यह भी निदेश दिया गया कि दिनांक-22/01/2016 तक प्रस्तुत की जानेवाली झांकियों की सूची का अनुमोदन हो जाय। झण्डोत्तोलन से पूर्व छः बालिकाओं की टीम पूर्व से राष्ट्र गान के लिए मौजूद रहेंगी। ताकि झण्डोत्तोलन के कार्यक्रम के साथ राष्ट्रगान मधुर स्वर में गाया जा सके। झांकी प्रदर्शन के समय सार्जेंट मेजर सशस्त्र बल/लाठी बल की प्रतिनियुक्ति सुनिश्चित करेंगे, ताकि झांकी प्रदर्शन करने में आमजन एवं आगुन्तकों को देखने में किसी प्रकार की कठिनाईयों का सामना न करना पड़े। जिलाधिकारी द्वारा निदेश दिया गया कि प्रभात फेरी के समय सड़कों पर विद्यालयों द्वारा झांकियों का प्रदर्शन न हो। इसे जिला शिक्षा पदाधिकारी, मधेपुरा सुनिश्चित करायेगे।

**प्रस्ताव संख्या-09(ध्वनि विस्तारक यंत्र की व्यवस्था)-**

पैरेड मैदान एवं समाहरणालय प्रांगण में ध्वनि विस्तारक यंत्र की व्यवस्था जिला नजारत उप समाहर्ता, मधेपुरा करेंगे। राष्ट्रगान गानेवाली बालिकाओं को समय पर विनिर्दिष्ट स्थलों पर पहुँचाने की व्यवस्था अनुमंडल पदाधिकारी, मधेपुरा करेंगे। जिला सूचना एवं जनसम्पर्क पदाधिकारी, मधेपुरा झंडा फहराने एवं अन्य कार्यक्रमों का व्यापक प्रचार-प्रसार ध्वनि विस्तारक यंत्र से कराना सुनिश्चित करायेगे।

